



umhvørvisstovan

Ískoyti til umhvørvisgóðkenning av tyrvingar- og evjuplássinum hjá IRF í Bø

Navn á virki við góðkenning:	
IRF	
Bústaður hjá virki:	
Víkarvegur 107 520 Leirvík	
Galdandi fyri virksemini:	
Tyrvingar- og evjupláss í Bø	
Matr. nr.:	V-tal:
68a	353477
Mál nr.:	Galdandi frá:
20/00406-3	08-07-2020

Argir, 08/07-2020

Suni Petersen, deildarleiðari

Sjurður J. Ferjá, umhvørvisviðgeri

Lesivegleiðing:

Hetta skjal er ískoyti til umhvørvisgóðkenningina, sum IRF hevur til tyrvingarplássíð í Bø frá 29-11-2005 og til evjuplássíð í Bø frá 03-10-1995. Hetta merkir, at tær treytir, sum eru settar í teimum góðkenningunum, eisini eru galdandi fyri virkseimið, sum er fevnt av hesi góðkenning. Tað er tí neyðugt at lesa allar tríggar góðkenningarnar, fyri at fáa greiði á treytum o.a., sum er viðkomandi fyri plássíð í Bø.

1. Góðkenning og heimild

Henda umhvørvisgóðkenning av virkseminum hjá Interkommunala renovatiónsfelagsskapinum, IRF, at víðka og gera ábøtur á tyrvingar- og evjuplássíð í Bø, er givin við heimild í § 29 í umhvørvisverndarlógini¹ og § 1, nr. 4 í kunngerð² um eftirlits- og umsitingaruppgávur.

Virki, sum hava goymslu, varðveitslu ella viðgerð av burturkasti annars, eru í bólki G í fylgiskjali til lógina. Hesi virki eru fevnd av kapittul 5 í lógini¹, og skulu tí hava umhvørvisgóðkenning.

Endamálið við umhvørvisgóðkenningini er at fyrbyggja og avmarka dálking av náttúru og umhvørvi og at fyrbyggja og avmarka heilsuskaðar og ampar, sum kunnu standast av virkseminum.

Í 5 ár eftir, at góðkenningin er givin, kann Umhvørvisstovan sambært §34, stk. 4 og 5 í lógini¹, broyta góðkenningartreytirnar, um so er at:

- ampar verða av virkseminum, sum ikki kundu síggjast, tá góðkenningin var givin
- nýggjar upplýsingar eru komnar fram um dálkingar-/skaðáárin dálkingin elvir til umhvørvislig skaðáárin, ið ikki kundu síggjast frammanundan, tá ið góðkenningin varð givin, ella
- dálkingin í aðrar mátar verður størri enn hon, ið góðkenningin er givin eftir.

Tá ið meira enn 5 ár eru gingin eftir góðkenningina, kann Umhvørvisstovan broyta treytirnar í hesi, tá ið tað er umhvørvisliga grundað, ella um betri reinsingarhættir ella minni dálkandi framleiðsluhættir eru komnir fram.

Henda góðkenning tekur ikki støðu til, um tað er neyðugt við góðkenning eftir aðrari lóggávu.

2. Umsókn

Hin 5. mai 2020 fekk Umhvørvisstovan umsókn frá IRF um loyvi at víðka og gera ábøtur á tyrvingar- og evjuplássíð í Bø.

Talan er um at víðka økið við uml. 4.700 m² sambært kortinum í fylgiskjali 1. Harafturat fellur tað reyða økið, sum ikki hevur verið nýtt til tyrving, aftur til eigaran.

Spillivatnsviðurskiftini skulu dagførast og uppsamlingarveit stoypast fram við uppdyrkingarveginum niðast á plássinum. Harafturat skal ein volli av mold gerast út móti ánni eystan til á plássinum, og nýtt hegn setast upp eins og verandi hegn verður umvælt.

Tveir evjubrunnar eru á staðnum, men evja frá brunnum á Gjánoyri skal eisini leggjast út á plássinum.

¹ Løgtingslóg nr. 134 frá 29. oktober 1988, um umhvørvisvernd, við seinni broytingum.

² Kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlógini til Umhvørvisstovuna, við seinni broytingum.

Saman við umsóknina er móttikin frágreiðing um verkætlanina, tekningar av kloakkleiðingum og reinsiskipan. Tá tyrvingar- og evjuplássið í Nýggjuheiðum í Kvívík er tikið í nýtslu, verður plássið endaliga niðurlagt.

Í viðgerðini av umsókn um umhvørvisgóðkenningina brúkar Umhvørvisstovan alt tilfarið, sum stovnurin hevur fingið um virkið og virkseimið.

Í viðgerðini av umsóknini og til áseting av treytum er m.a. hetta tilfar nýtt:

- Umsókn um umhvørvisgóðkenning, mai 2020.

3. Ískoytistreytir

Treytirnar niðanfyri eru ískoytistreytir til umhvørvisgóðkenning av tyrvingarplássinum í Bø frá 29-11-2005 og til evjuplássinum í Bø frá 03-10-1995:

3.1. Almennar treytir

- 3.1.1. Økið verður víðkað við uml. 4.700 m² í tráð við umsóknina og kortið í fylgiskjali 1.
- 3.1.2. Uppsamlingarveit verður gjørd fram við uppdyrkingarvegnum. Ein volli úr mold verður gjørdur eystantil skamt frá ánni soleiðis at omaná vatn verður leitt oman til reinsiskipanina.

3.2. Niðurlegging av tyrvingar- og evjuplássinum

- 3.2.1. IRF skal gera eina niðurleggingarætlan, sum skal góðkennast av Umhvørvisstovuni.
- 3.2.2. Í minsta lagi 70 sentimetrar av áskoti skal leggjast javnt oman á økið og skal tað í frægast møguligan mun vera dánað soleiðis, at tað fellir væl saman við lendinum kringum. Ovasti 50 sentimetrarnir skulu vera úr góðari mold. Áskotið skal leggjast soleiðis, at vatn setur væl frá. Um tað verður mett neyðugt, skal fipurdúkur ella líknandi leggjast undir áskotið fyri at tryggja, at einki kemur at stinga upp úr lendinum sum frálíður. Økið skal sáast við græsfræi og sprænast við tøðum fyri at tryggja gróður av økinum. Brúkast skulu grassløg, sum stuðla undir, at villgróðurin skjótast gjørligt tekur yvir.
- 3.2.3. Plássið skal hava seyðhøgt stik og portur, sum kann læsast.
- 3.2.4. Tá plássið er endaliga avriggað, skal tað góðkennast av Umhvørvisstovuni.
- 3.2.5. Tá Umhvørvisstovan hevur góðkent avriggingina verður farið til næsta stig, sum er eftirviðgerð.

3.3. Eftirviðgerð av tyrvingar- og evjuplássinum

- 3.3.1. Undir eftirviðgerðini hevur IRF ábyrgdina av at viðlíkahalda dren, rørleiðingar, stik og onnur viðurskiftir á plássinum.
- 3.3.2. IRF skal gera eina kanningarætlan, ið byggir á kanningarnar ið gjørdar eru og tøka vitan um m.a. hvat er tyrvt á økinum, meðan tyrvingarplássið hevur verið í brúki. Kanningarætlanin skal strekkja seg yvir 20 ár og umfata spillivatns- og jørðsýnir. Ein treyt er, at jørðsýni eisini verða gjørd inni á økinum. Umhvørvisstovan skal góðkenna kanningarætlanina. Kanningarúrslit og metingar av teimum skulu sendast Umhvørvisstovuni.

- 3.3.3. IRF skal hava regluligt eftirlit við økinum, og á hvørjum ári kanna, um lutir koma upp úr lendinum, um holar eru komnar niður í lendið, av tí at burturkasti undir hevur sett seg, ella um erosion hevur máað burtur av áskotinum o.ø. Vera skaðar staðfestir skulu ábøtur gerast beinanvegin.
- 3.3.4. Um tað verður mettt at vera neyðugt, kann Umhvørvisstovan broyta áramálið, ásett í treyt 3.3.2.
- 3.3.5. Tá IRF metir at eftirviðgerðin er liðug, kann IRF søkja Umhvørvisstovuna um, at tyrvingarplássið kann fara frá at vera undir eftirviðgerð, til at fara í passiva støðu.

3.4. Passiv støða

- 3.4.1. Umhvørvisstovan kann, eftir umsókn, góðkenna, at tyrvingarplássið verður roknað sum passivt, t.v.s. at økið aftur verður vanligur hagi/lendi.
- 3.4.2. IRF skal í mest møguligan mun burturbeina stik, portur, brunnar og aðrar leiðingar sum síggjast, og betonggarð.
- 3.4.3. Lendið fellur aftur til eigan, og umhvørvisgóðkenningin fellur burtur.

4. Málsviðgerð

Uppskot til ískoyti til umhvørvisgóðkenningarnar varð sent IRF, Búnaðarstovuni og Sørvágs kommunu til viðmerkingar tann 8. juni 2020. Eingin hevði stórvegis viðmerkingar til uppskotið.

5. Kæruvegleiðing

Henda avgerð kann, sambært § 66 í løgtingslóg nr. 134 frá 29. oktober 1988 um umhvørvisvernd, við seinni broytingum, kærast til landsstýrismannin við umhvørvismálum. Kæran skal sendast Umhvørvisstovuni, sum síðani sendir hana til landsstýrismannin saman við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdag.

Fylgiskjal 1



